

संक्षिप्त

बिजली आपूर्ति आज बंद रहेगी

टोंका विद्युत विभाग द्वारा आवश्यक रखरखाव कार्य के कारण गुरुवार को 132 केवी जीएसएस से निकलने वाले 11 केवी फीडर नं. 3 क्लॉक टॉवर एवं फीडर नं. 4 बंमोर गेट के विभिन्न क्षेत्रों की बिजली आपूर्ति सुबह 9 से 12 बजे तक बंद रहेगी।

शहर विधायक का जन्मदिन मनाया

अलवर। भाजपा अलवर शहर के श्री केशव मण्डल के मण्डल अध्यक्ष राजेन्द्र कुमार सैनी के नेतृत्व में शहर विधायक संजय शर्मा का जन्म दिवस मनाया गया। मण्डल अध्यक्ष राजेन्द्र कुमार सैनी ने बताया कि इस अवसर पर उन्हें माला व शाफा पहनाकर व केक काटकर उनके स्वस्थ जीवन की कामना की इसके पश्चात राजकीय महिला चिकित्सालय में मण्डल के कार्यकर्ताओं के साथ मिल कर मरीजों को फल वितरण कर उनकी लम्बी आयु की कामना की।

होली का डांडा रोपा

लालसोटा। उपखंड क्षेत्र में विभिन्न जगहों पर मंगलवार को होली के त्योहार के प्रतीकात्मक होली का डांडा लगाकर होली महोत्सव का आगाज किया गया। मंडावरी नगर पालिका क्षेत्र में ब्रह्मणी माता मंदिर के पास भगत गिराज मीणा एवं पप्पू बंड रमेश नामा अशोक भारद्वाज आदि द्वारा परंपरागत तरीके से पूजा अर्चना कर होली के डंडे को लगाया।

अशोक कुमार शर्मा ब्लॉक प्रभारी बने

कोटपुतली। राष्ट्रीय ब्रह्मचारी निरोधक एवं अत्याचार विरोधी मानवाधिकार परिषद के प्रदेश प्रभारी डॉ. फरजाना खान द्वारा राष्ट्रीय अध्यक्ष गिरिजेश मिलकी कि अनुसंधान पर कब्जा निवासी अशोक कुमार शर्मा पुत्र धंशिराम शर्मा को कोटपुतली ब्लॉक प्रभारी नियुक्त किया है। शर्मा की नियुक्ति पर अनेक लोगों ने उन्हें बधाई प्रेषित की है।

55 जनों ने रक्तदान किया

निवाड़ी। स्व. विमला देवी चंवरिया की पंचम पुण्यतिथि पर जीवनदाता फाउंडेशन एवं जगदम्बा फाउंडेशन के तत्वावधान में स्वेच्छिक रक्तदान शिविर का आयोजन सामुदायिक चिकित्सालय में किया गया है। शिविर संयोजक राकेश चंवरिया ने बताया कि ब्लड बैंक में रक्त की कमी को देखते हुए इस रक्तदान शिविर का आयोजन किया गया है। उन्होंने बताया कि शिविर में 55 रक्तदाताओं ने रक्तदान किया है। अपनी दादी की स्मृति में अदिति चंवरिया ने पहली बार रक्तदान किया। इसी प्रकार शिवकुमार ने अपने जन्म दिन पर रक्तदान किया।

स्वच्छता के प्रति जागरूक किया

श्रीमाधोपुर। नगर पालिका श्रीमाधोपुर द्वारा स्वच्छ सर्वेक्षण 2022 के अंतर्गत स्वच्छता कार्यक्रम का आयोजन कर स्वच्छता के प्रति आमजन को जागरूक किया गया है। नगर पालिका के अधिशासी अधिकारी रजत जैन के अनुसार नगर पालिका में सेप्टिक टैंक खाली करवाने हेतु नगरपालिका द्वारा टोल फ्री नंबर 14420 से आमजन को अवगत कराया गया व बताया गया है कि इसके तहत सेप्टिक टैंक खाली करवाने पर 1200 रुपये प्रति टैंक चार्ज किया जाएगा।

बहरोड़ मुख्य चौराहे पर बढ़ते अतिक्रमण व जाम से हो रही दुर्घटनाएं

बहरोड़, (निर्स)। कस्बे के जयपुर से दिल्ली नेशनल हाईवे नंबर 48 तथा अलवर से नारनौल जाने वाले रोड पर मुख्य चौराहे के कोने पर अवैध तरीके से वाहनों के खड़े होने से आए दिन जाम की स्थिति बनी रहती है। दूसरी तरफ मुख्य चौराहे पर नगर पालिका व पू माफियाओं की वजह से राष्ट्रीय मार्ग के पास में कोने पर निरस्तकरण प्रक्रियाधीन टैंडर के पोल पर साईन बोर्ड लगाने से जाम की स्थिति बदतर हो रही है।

बुधवार दोपहर 12 बजे के लगभग मात्र 8 फीट रोड छोड़कर मुख्य चौराहे के पास अवैध तरीके से सड़क पर वाहन खड़ा करके साज सज्जा करने वाले फुलों की रेहड़ी वालों के द्वारा जाम की स्थिति के कारण एक स्कूटी सवार व्यक्ति दुर्घटनाग्रस्त हो गया। वहीं पर नजदीक के मेडिकल स्टोर पर जाकर उस व्यक्ति ने अपने माथे पर पट्टी करवाई। आसपास खड़े लोगों ने बताया कि स्कूटी सवार व्यक्ति गलत सड़क से जा रहा था तथा अज्ञात वैन ने टक्कर मारी और फरार हो गया। मात्र 20 मीटर की दूरी पर हाईवे पुलिस ट्रैफिक पुलिस का स्टाफ मौजूद

कार की टक्कर से धराशायी हुए विद्युत पोल के नीचे दबने से ग्रामीण घायल

टोंक, (निर्स)। टोंक जिला मुख्यालय के समीपवर्ती व स्टेट हाईवे पर स्थित गांव सोनवा में बीती रात एक कार की टक्कर से धराशायी हुए जर्जर विद्युत पोल के नीचे दब जाने से जखमी हुए ग्रामीण राकेश माली की गंभीर हालत को लेकर आक्रोशित ग्रामीणों ने 4 घंटे जाम लगाकर प्रदर्शन कर किया और पीड़ित परिवार को मुआवजा दिलवाये जाने की मांग के साथ जेवीएनएल की लापरवाही पर जमकर आक्रोश प्रकट किया।

यही नहीं ग्रामीणों द्वारा आस पास के वैकल्पिक मार्गों को भी पूरी तरह से अवरुद्ध कर दिया गया, जिसके चलते दोनों ओर सैकड़ों दुपहिया व चौपहिया वाहनों की कतारें लग गयीं। पीड़ित को से जल्द से जल्द मुआवजा दिये जाने व जेवीएनएल की लापरवाही की जांच कराये जाने का आश्वासन पर ग्रामीणों ने जाम खोला। जाम की सूचना मिलते ही मेहंदवास थाना पुलिस व सीओ टोंक सलेह मोहम्मद मय जापते के मौके पर पहुंचे, लेकिन ग्रामीणों ने जेवीएनएल व प्रशासनिक अधिकारियों को मौके पर बुलाये जाने व तत्काल मुआवजा भुगतान की मांग दोहराते हुए जाम हटायें

सीबीईओ ने किया विद्यालय का औचक निरीक्षण

कोटपुतली। कस्बे के निकटवर्ती ग्राम नवलकुशालपुरा के राजकीय उच्च प्राथमिक विद्यालय का बुधवार को सीबीईओ महावीर प्रसाद बड़गुजर ने औचक निरीक्षण किया। निरीक्षण के दौरान विद्यालय व्यवस्थित रूप से संचालित एवं विद्यालय का रिकार्ड व्यवस्थित रूप से संचारित पाया गया।सीबीईओ बड़गुजर ने विद्यार्थियों की शैक्षणिक गुणवत्ता, मीना पोस्टर, गरिमा पेटी, अक्षय पेटीका, पोर्ट फोलियो फाइल, शनिवारिय वकीज, रिडिंग कैपियन, पेयजल व्यवस्था, विद्यालय परिसर की साफ-सफाई, शौचालय, अध्ययन-अध्यापन आदि का निरीक्षण किया। कार्य उत्कृष्ट पाये जाने पर संस्था प्रशासक विकास यादव व स्टाफ की प्रशंसा की। एवं आठवीं बोर्ड परफलाना मन उन्नयन हेतु आवश्यक निर्देश दिए। इस मौके पर अध्यापक बेगवार भंवरायत, ओमप्रकाश अलवरिया, अमरसिंह सैनी सहित विद्यालय स्टाफ उपस्थित रहा।

लापता नाबालिग 33 दिन बाद जयपुर से दस्तयाब

मानपुरा माचेड्री। चंदवाजी थाना क्षेत्र के गांव घटवाड़ा से गत 14 जनवरी की रात्रि को घर से लापता हुई नाबालिग बालिका को आखिरकार 33 दिन बाद पुलिस ने तलाश कर लिया। इस संबंध में जयपुर ग्रामीण की पुलिस ने कई जिलों व राज्यो में नाबालिग बालिका की तलाश सरगामी से कर रही थी बुधवार को जयपुर ग्रामीण पुलिस को सफलता हाथ लगी और बालिका को जयपुर के गुर्जर की थडी से दस्तयाब कर लिया गया। साथ ही नाबालिग बालिका के साथ एक युवक को भी दस्तयाब किया गया है।

जयपुर ग्रामीण पुलिस अधीक्षक मनीष अग्रवाल ने बताया कि चंदवाजी के घट वाड़ा से गत 14 जनवरी की रात्रि को एक नाबालिग बालिका लापता हो गई थी इस संबंध में परिजनों ने गुप्तसूचना की रिपोर्ट चंदवाजी थाने में दी थी पुलिस ने कार्रवाई करते हुए कुल 6 आरोपियों को बालिका के अपहरण के आरोप में गिरफ्तार किया था लेकिन नाबालिग बालिका नहीं मिल रही थी। बुधवार को



सोनवा में विद्युत पोल के नीचे दब जाने से जखमी हुए ग्रामीण के बाद ग्रामीणों ने जाम लगाकर प्रदर्शन किया।

जाने से इंकार कर दिया। जाम का नेतृत्व कर रही पंचायत समिति सदस्य सुमन गुर्जर व उप सरपंच सोनवा आरिफ खान ने प्रदर्शन के दौरान बताया कि जेवीएनएल के अधिकारियों को कई बार इस जर्जर खंभे को बदले जाने को लेकर अवगत कराया गया, लेकिन उन्होंने कभी भी इस ओर ध्यान नहीं दिया। हमने पीडित राकेश माली को इंसाफ दिलाने के लिये जाम लगाया है। बीते दिन एक व्यक्ति पर पोल व 11 केवी की लाईन

किशनगढ़ बास पुलिस ने तीन गौ तस्करों को पकड़ा

किशनगढ़ बास, (निर्स)। किशनगढ़ बास पुलिस ने गौ तस्करों पर बड़ी कार्रवाई करते हुए तीन तस्करों को 20 लीटर अवैध हथकड़ शराब सहित गिरफ्तार किया है। थानाधिकारी अमित कुमार चौधरी ने बताया कि गौ तस्करों के खिलफ कार्रवाई करते हुए अवैध रूप से गौकशी के लिए एक बिना नम्बरी टैंपो में दो गौवंशों को भरकर ले जाते हुए दबोचा है।

भिवाडी पुलिस अधीक्षक शांतनू कुमार सिंह के आदेशानुसार अतिरिक्त पुलिस अधीक्षक नमाराण जयराम मीणा के दिशा-निर्देश तथा पुलिस उपाधीक्षक वृत्त किशनगढ़ बास अतुल अग्ने के सुपरविजन में थानाधिकारी अमित कुमार चौधरी के नेतृत्व में टीम गठित कर गौ तस्करों पर नियंत्रण अभियान के तहत गौवंश सूचना के आधार पर थानानगर्गत ग्राम ओदर के कच्चे रास्ते से हरियाणा ले जाते हुए टैंपो में भरे दो



किशनगढ़ बास पुलिस ने तीन गौ तस्करों को 20 लीटर अवैध शराब सहित गिरफ्तार किया।

छोटे गौवंश (बछडों) को गांव गौकशी के लिए मय 20 लीटर अवैध हथकड़ शराब सहित अवैध रूप से हरियाणा की तरफ ले जाते हुए तीन मुलजमिनों आजाद

पुत्र रमजान, राहुल पुत्र जाकिर समयदीन पुत्र अजमेरी जाति मेव निवासी थोन्स, पुलिस थाना तिजारा जिला भिवाडी राजस्थान को गिरफ्तार किया गया है।

धोखाधड़ी पूर्वक जमीन हड़पने का मामला

चाकसू, (निर्स)। शिवदासपुरा थाना इलाके में एक किसान के साथ भूमिफिया द्वारा जाल बिछाकर धोखाधड़ी पूर्वक जमीन खरीदने का मामला सामने आया है।

परिवादी संकर सिंह ने बताया कि मेरी खातेदारी जमीन जो ग्राम बल्लुपुरा में स्थित है करीब 1 साल पूर्व मुझे पारिवारिक कार्यों के लिए पैसों की जरूरत के चलते जमीन बेचने की आवश्यकता थी इस दौरान किट्टी जैन पत्नी गौरव जैन महावीर नगर जयपुर एवं स्नेह लता जैन पत्नी अशोक जैन निवासी दुर्गापुरा जयपुर मेरी जमीन खरीदने के लिए आए और उन्होंने मेरी 5 बीघा जमीन का 45 लाख रुपए में सौदा तय किया एवं जमीन की एवज में मैंने तहसील कार्यालय में रजिस्ट्री के वक्त देने की बात कह कर मुझे चाकसू उप पंजीयक कार्यालय में लेकर गए। इस दौरान रजिस्टर से पूर्व मैंने मेरे तय पैसे मांगे तो उन्होंने मेरे को पैसे भरे

बैंक खाते में ट्रांसफर करने का झूठ भरोसा दिलाया एवं शेष राशि के चेक देने की बात कह कर मेरे से धोखाधड़ी पूर्वक जमीन की रजिस्ट्री करवा ली जब मैंने अपना बैंक खाता देखा तो बैंक खाते में के अनुसार पैसे नहीं जमा हुए एवं रजिस्ट्री में मेशन चेकों को जब मैंने भुगतान के लिए अपने बैंक खाते में जमा किए तो सभी चेक बाउंस हो गए। जब मैंने इसकी बात जमीन के क्रेता किट्टी जैन व अनीता जैन को बताई तो उन्होंने कहा कि जो देने थे वह हमने दे दिए हैं अब हमारे पास कोई पैसा नहीं है और जो चेक हमारे द्वारा तुम्हारे को दिए गए थे उनको दोबारा अपने बैंक खाते में मत लगाना अगर ऐसा किया तो मुझे कई प्रकार की धमकियां भी दी

नगद पैसे का हवाला देकर थमाए चंके, चेक हुए बाउंस

गई में पुरे मामले से तंग आकर जब इसकी शिकायत शिवदासपुरा थाने में लेकर गया तो पुलिस ने मेरी एफ आई आर भी दर्ज नहीं की। बाद में मुझे मजबूर होकर न्यायालय अपर मुख्य महानगर मजिस्ट्रेट क्रम संख्या 15 चाकसू में उपस्थित होकर एफ आई आर दर्ज कराना पड़ा जिसके बाद मेरी एफ आई आर संख्या 524/21 शिवदासपुरा थाने में दर्ज की गई जिसकी जांच उप निरीक्षक जगदीश प्रसाद को दी गई मेरी एफ आई आर दर्ज हुए करीब 3 माह गुजर जाने के बाद भी पुलिस द्वारा कोई प्रभावी कार्रवाई नहीं की गई और पू माफियाओं को संरक्षण प्रदान किया जा रहा है जिससे मुझे कोई न्याय नहीं मिल पा रहा जिसके चलते मैं मानसिक रूप से अवसाद का शिकार हो रहा है एवं पूरा परिवार इस घटना को लेकर भयभीत है इन पू माफियाओं द्वारा मेरे परिवार पर कभी भी कोई जानलेवा हमला भी किया जा सकता है।

सिवायचक भूमि में सामुदायिक भवन आवंटित करने की मांग

टोंक, (निर्स)। ग्राम मेहगांव पक्का बंधा के ग्रामीणों ने सिवायचक भूमि खसरा भूमि में सामुदायिक भवन आवंटित करने की मांग को लेकर जिला कलेक्टर को ज्ञापन दिया। ग्राम मेहगांव पक्का बंधा के रमेश गुर्जर, कमलेश गुर्जर, छोदू गुर्जर, सोजी, रामलाल, घोसी देवी, रामलाल, सत्यनारायण, शैतान, राजू बैरवा, बदरी देवी, बरजी देवी आदि ने जिला कलेक्टर को दिए ज्ञापन में बताया कि सिवाय चक भूमि खसरा नं. 284/1 वाके ग्राम मेहगांव पक्का बंधा वार्ड 57 में स्थित है, जो पुरानी पुलिया वाले रोड पर स्थित है, जिस पर हमारे ग्रामवासियों के सार्वजनिक रूप से काम में लेकर हर वर्ष होलिका दहन किया जाता है और बालाजी का मेला भी लगता है। यह भूमि ग्रामवासियों द्वारा वर्षों से काम ली जा रही है। यहां रोज बालाजी की पूजा होती है। इस भूमि पर हम ग्रामवासियों द्वारा सामुदायिक भवन की मांग की जा रही है। इस भूमि को सिवाय चक भूमि आवंटित कर सामुदायिक भवन का निर्माण करा लिया जाए। इस भूमि को सामुदायिक भवन के लिए आवंटित किया जाए।

होली का डांडा रोपण के साथ ही मांगलिक कार्यों पर लगा विराम

पावटा। उपखंड पावटा के होली चौक सहित विराटनगर क्षेत्र के विभिन्न स्थानों पर रंग-बिरंगे रंगों से सजे होली त्योहार के एक महीने पहले होलिका रोपण यानी होली का डांडा रोपण परंपरा निभाई गई। वहीं पावटा पंचायत समिति प्रधान प्रतिनिधि जान चौधरी के सान्निध्य में पीडित गोपाल शास्त्री व सुरेश कुमार शर्मा द्वारा विधि विधान से पूजा अर्चना करके राज प्रतिनिधि भवानी सिंह की उपस्थिति में प्रातः 11:15 बजे होली का डांडा रोपण करवाया गया। होली के डांडा रोपण के साथ ही एक महीने के लिए शुभ कार्य टल गए हैं। ज्योतिषाचार्य पंडित महेश शास्त्री व गोपाल शास्त्री ने बताया कि होली से एक माह पहले होली का मंत्रोच्चार के साथ डांडा रोपा जाता है। उसी के साथ एक माह तक शुभ मंगल कार्यों पर विराम लग जाता है। खासतौर पर 8 दिन के ओलाट आते हैं तो इस दिनांक पूजा-पाठ होते हैं, लेकिन शुभ कार्य नहीं हो पाएंगे।

सार-समाचार



पावटा। राष्ट्रीय राजमार्ग 48 पर पावटा के पास दिल्ली जयपुर हाईवे पर बावडी मोड के पास कंटेनर चालक को नींद की झपकी आने के दौरान एक कंटेनर अनियंत्रित होकर सड़क किनारे पलट गया। इस हादसे में कंटेनर चालक व खलासी घायल हो गए। प्रागपुरा थाने के पावटा इलाके के-दिल्ली जयपुर हाईवे पर बावडी मोड के पास मंगलवार को देर रात दुर्घटना के बाद आसपास के लोगों ने घायल कंटेनर चालक व खलासी को बहाल निकाल कर उन्हें अस्पताल भेज दिया। इधर-घटना की खबर मिलते ही प्रागपुरा थाने की पुलिस मौके पर पहुंचकर घटना की जांच शुरू कर हादसे के बाद कुछ देर तक 48 नंबर-राष्ट्रीय राजमार्ग की सड़क पर लंबा जाम लगाने के कारण यातायात बाधित रहा। जिसे पुलिस हस्तक्षेप के बाद श्रेण की सहायता से कंटेनर को एक तरफ करवा यातायात सुचारु करवाया गया।

अतिक्रमण हटाने में शिथिलता पर कलेक्टर से न्यायालय ने मांगी रिपोर्ट

मालपुरा। डिग्गी ग्राम पंचायत में अतिक्रमण हटवाने को लेकर रामनारायण मीणा की अवमानना याचिका पर सुनवाई करते हुए उच्च न्यायालय ने जिला कलेक्टर चिन्मयी गोपाल से 2 सप्ताह में पालना रिपोर्ट पेश करने के आदेश दिये हैं। एडवोकेट लक्ष्मीकांत शर्मा ने अवगत कराया कि डिग्गी पंचायत में अतिक्रमण हटवाने को लेकर रामनारायण मीणा की ओर से एडवोकेट लक्ष्मीकांत शर्मा मालपुरा वाले द्वारा हाईकोर्ट में अवमानना याचिका दायर की गई थी। बुधवार को जस्टिस पंकज भंडारी ने हनुमदपट्ट की खण्डपीठ में हुई सुनवाई में अलात ने टोंक जिला कलेक्टर से मामले को लेकर 2 सप्ताह में पालना रिपोर्ट पेश करने के आदेश दिये हैं।

'सन्त रविदास ने दिया था सामाजिक सौहार्द, भाईचारे एवं एकता का संदेश'

अलवर, (निर्स)। जिला कलेक्टर नरमल पहाड़िया ने कहा कि सन्त शिरोमणी गुरु रविदास ने सामाजिक सद्भावना, जैनेकता में एकता, असमानता के भेदभाव को दूर करने का संदेश दिया। उन्होंने कहा कि सन्त रविदास में अलौकिक शक्ति थी तथा वे निरगुण ईश्वर के उपासक थे। जिला कलेक्टर ने यह उद्गार बुधवार को सन्त शिरोमणी रविदास के 645वें जन्मोत्सव पर गंगा सेवा समिति की ओर से आयोजित कार्यक्रम में व्यक्त किया। इस अवसर पर जिला पुलिस अधीक्षक तेजस्वीनी गौतम ने सन्त रविदास के जन्मोत्सव अधीक्षक के अवसर पर बधाई देते हुए कहा कि सन्त रविदास सामाजिक समसत्ता के प्रतीक थे। इस अवसर पर गंगा मंदिर सेवा समिति के अध्यक्ष ने अतिथियों का आभार व्यक्त किया। कार्यक्रम के दौरान जिला कलेक्टर एवं पुलिस अधीक्षक ने सन्त रविदास के जन्मोत्सव के अवसर पर एक भी कांटा। इस अवसर पर उपखण्ड अधिकारी अलवर प्यारेलाल सोठवाल, कोषाधिकारी राजकुमार, पूरन चन्द अलवरिया, महेश कुमार, ओमप्रकाश मेहरा, महंत प्रकाशदास, समाज सेवक लौलतारम हजरती, पुत्रमानी गुर्जर, हरिसिंह अलवरिया, अनिल अलवरिया, फालाल सुलानिया, जगदीश प्रसाद मेहरा, केशवचंद सुलानिया बाबूलाल राजौरिया, मा. रोशनताल, गंगा मंदिर सेवा समिति के पदाधिकारी सहित आमजन उपस्थित थे।

रेलवे मजदूर संघ का विरोध प्रदर्शन

फुलेरा। फुलेरा जंक्शन पर बुधवार को उत्तर पश्चिम रेलवे मजदूर संघ शाखा फुलेरा द्वारा रेल प्रशासन के खिलाफ विरोध प्रदर्शन किया गया। संघ के सचिव चन्द चन्द मीणा ने बताया कि रेलवे में मजदूर वर्ग की रिक्तियों अधिक होने से कर्मचारियों पर कार्य का दबाव अधिक रहता है। इस कारण अधिकारियों द्वारा कर्मचारियों से अधिक कार्य करवाया जाता है। उन्हे समय से अवकाश नहीं दिया जा रहा है। इसी क्रम में कर्मचारियों को मजदूर संघ रेस्ट व छुट्टियां नहीं मिलने के कारण वह बहुत तनाव में कार्य कर रहे हैं। इसके चलते उत्तर रेलवे मण्डल के कानपुर डिविजन के पनकी में कार्यरत एक ट्रेकमैन रमेश यादव को अवकाश नहीं मिलने के कारण वह तनाव में कार्य कर रहा था। इसी दौरान ट्रेन की चपेट आ गया और उसकी मौत हो गई। इसकी लेकर फुलेरा रेलवे स्टेशन पर उत्तर पश्चिम रेलवे मजदूर संघ के कर्मचारियों ने मृतक रमेश यादव को श्रद्धांजलि दी गई। वहीं रेल प्रशासन के खिलाफ नारेबाजी करते हुए विरोध प्रदर्शन किया गया। वहीं सचिव वर्मा ने प्रशासन से मांग की है कि रेलवे की रिक्तियों को भरे और कर्मचारियों को समय समय पर अवकाश और रेस्ट दिया जाये।

आंगनबाड़ी केंद्र में हुई चोरी के मामले में अनशन की चेतावनी

उनियारा। उनियारा उपखंड क्षेत्र के नगरफोर्ट आंगनबाड़ी केंद्र में चोरी करने वाले आरोपियों पर कार्रवाई को लेकर ग्रामीणों तथा मोहल्लेवासियों ने तहसील मुख्यालय पर धरना प्रदर्शन किया। वहीं मामले में शीघ्र कार्रवाई करने की मांग जिला प्रशासन से की।वहीं सीताराम बैरवा के नेतृत्व में मोहल्लेवासी एवं ग्रामीण तहसील मुख्यालय पहुंचे और धरने पर बैठ गए। उन्होंने कहा कि वार्ड नंबर 11 में स्थित आंगनबाड़ी केंद्र चतुर्थ पर 8 फरवरी को आंगनबाड़ी कार्यकर्ता प्रकाश शर्मा की पुत्री रजनी शर्मा किसी व्यापारी के साथ आंगनबाड़ी केंद्र से गर्भवती तथा धात्री महिलाओं को विवरण होने वाले पोशाह के दाल के कट्टे चोरी कर ले जाते हुए मोहल्लेवासियों तथा ग्रामीणों ने रंगे हाथों पकड़ कर पुलिस को सूचना दी गई थी। वहीं पर पुलिस प्रशासन ने पहचान कर दाल के कट्टे को अपने कब्जे में लेकर जप्त कर लिया था। लेकिन फिर भी आरोपियों पर कार्रवाई नहीं होने से ग्रामीणों ने 11 फरवरी को जिला कलेक्टर के नाम भी ज्ञापन भी सौंपा गया। इसके बावजूद भी कोई कार्रवाई नहीं होने से ग्रामीणों ने बुधवार को तहसील मुख्यालय पर धरना प्रदर्शन कर विरोध जताया।साथ ही ज्ञापन सौंपकर कहा कि 22 फरवरी तक अगर कार्रवाई नहीं की गई तो आमरण अनशन किया जाएगा।

उपनिदेशक ने किया पालिका का वार्षिक निरीक्षण

देवली, (निर्स)। क्षेत्रीय उपनिदेशक डॉ. अनुपमा ने स्थानीय नगर पालिका का वार्षिक निरीक्षण किया। पालिका अधिशासी अधिकारी सुरेश कुमार मीणा ने बताया कि उपनिदेशक ने यहाँ पहुंच कर स्थानीय नगरपालिका द्वारा गत एक वर्ष में किये गये कार्यों की समीक्षा की तो वहीं प्रत्येक कार्मिक को बुला-बुला कर उनसे जानकारी प्राप्त की तथा विकास कार्य रिकार्ड का भी जायजा लिया। उनके साथ इस मौके पर कृष्णावतार त्रिवेदी पर्यवेक्षक भी उपस्थित रहे। उपनिदेशक एवं पर्यवेक्षक द्वारा प्रशासन शहरों के संग अभियान की अब तक के कार्यों की समीक्षा की गई, तथा नगरपालिका द्वारा तैयार किये गये पट्टों का लाभार्थियों को वितरण किया गया। वहीं उपनिदेशक ने नगरपालिका द्वारा करवाये जा रहे निर्माण कार्यों का मौका निरीक्षण किया, साथ ही नगरपालिका द्वारा बसे स्टेड में संचालित इन्ड्रो स्टैंड, रैन बसेस आदि का जायजा लिया। इस दौरान नगरपालिका अध्यक्ष, पार्षद गण, नगरपालिका अधिशासी अधिकारी, सहायक अभियन्ता, कनिष्ठ अभियन्ता मय स्टाफ उपस्थित रहे।

जयपुर विकास प्राधिकरण जयपुर
www.jda.urban.rajasthan.gov.in
क्रमांक-जयपुर/आ/जेन-14/2022/डी-2097 दिनांक- 15.2.2022
विज्ञापित पटेल नगर गु.नि.स.स.लि की योजना न्याय वाटिका के भूखण्ड संख्या सी-54 क्षेत्रफल 404.00 वर्गगज का आवंटन पर समिति द्वारा दिनांक 03.01.1996 के श्रीमती दुर्गा शर्मा पत्नी श्री रामजीलाल शर्मा के पक्ष में जारी किया गया है। तत्पश्चात श्रीमती दुर्गा शर्मा द्वारा उक्त भूखण्ड की पंजीकृत वसीयतनामा दिनांक 22.09.2010 से श्री हर्ष शर्मा पुत्र श्री राजनारायण के पक्ष में वसीयत की गई है तथा श्रीमती दुर्गा शर्मा की मृत्यु दिनांक 16.12.2014 को हो चुकी है। जिसके आधार पर आवेदन श्री हर्ष शर्मा पुत्र श्री राजनारायण द्वारा सीबीडी हेतु आवेदन प्रस्तुत किया गया है। यदि उक्त आवेदन पर किसी को कोई आपत्ति हो तो यह विज्ञापित प्रकाशन के 7 दिवस की अवधि में अप्रोहास्ताक्षरकृत के कार्यालय जयपुर परिसर पालिका वाली विल्डिंग तृतीय तल कमरा नं. 322 में 3:00 बजे पर्यन्त अपने दस्तावेजों सहित आपत्ति प्रस्तुत करें। अन्यथा आवेदक के पक्ष में उक्त भूखण्ड का नामहस्तान्तरण पर जारी कर दिया जावेगा।
उपायुक्त-जौन-14, जयपुर विकास प्राधिकरण जयपुर